

وزارت خارجہ اور ڈبلیو اے پی سی او ایس نے آبی وسائل کے انتظام میں

کمبوڈیا کی مدد کرنے کے لئے معاہدوں پر دستخط کیے

13 مئی، 2014

نئی دہلی میں مسٹر سنجے بھٹا چاریہ، جوائنٹ سکریٹری (جنوب)، وزارت خارجہ اور مسٹر آر. کے. گپتا، چیئر مین / مینیجنگ ڈائریکٹر، ڈبلیو اے پی سی او ایس لمیٹڈ (حکومت ہند کا ایک ماتحت ادارہ) کے درمیان آج دو معاہدوں، کمبوڈیا کے کمپونگ اسپو صوبے میں زیر زمین آبی وسائل کا مطالعہ کرنے پر ایک اور کمبوڈیا میں شیم ریپ دریا وادی کے لئے ماسٹر پلان کی ترقی پر دوسرے معاہدے پر دستخط کیے گئے۔

کمپونگ سپوزیز زمین آبی وسائل کے مطالعہ پر قرار ہائیڈرو گراف نیٹ ورک اسٹیشن کے قیام کے لئے ہے۔ بہتر کارکردگی کے لئے ہینڈ پمپ کے ساتھ اٹھلے کھلے اور بورویل لگائے جائیں گے اور زیر زمین پانی کے نظام کو برقرار رکھنے کے لئے پانی کی سطح کی ماہانہ بنیاد پر نگرانی کی جائے گی۔ شیم

ریپ دریا وادی پر معاہدے کے تحت اس علاقے میں پینے کے پانی کی ترقی کے ساتھ آبی وسائل کے انتظام، زمین کے استعمال کا انتظام اور ماحولیاتی انتظام کے لئے ماسٹر پلان تیار کرنا شامل ہے، جو انکوراٹ وراثت یادگاروں کے لیے عالمی سطح پر مشہور ہے۔

ہندوستان اور کمبوڈیا کے درمیان بہترین باہمی تعلقات ہیں اور کمبوڈیا کی سماجی-اقتصادی ترقی کے پروگرام میں کمبوڈیا کا ہندوستان ایک اہم شراکت دار ہے۔

نئی دہلی،

13 مئی، 2014